

**சாராம்சம்:** இனிய குழந்தைகளே, இந்தத் தூய்மையற்ற உலகம் ஒரு பழைய கிராமம் ஆகும். இது நீங்கள் வாழ்வதற்குத் தகுதியானதல்ல. நீங்கள் இப்பொழுது தூய, புதிய உலகிற்குச் செல்ல வேண்டும்.

**கேள்வி:** தந்தை எந்தவொரு வழிமுறையைத் தனது குழந்தைகள் முன்னேற்றம் அடைவதற்காகக் கூறுகின்றார்?

**பதில்:** குழந்தைகளே, கீழ்ப்படிவாக இருந்து, தொடர்ந்தும் பாப்தாதாவின் வழிகாட்டல்களைப் பின்பற்றுங்கள். பாபாவும், தாதாவும் இணைந்திருக்கின்றார்கள். ஆகையினால் அவருடைய (பிரம்மாவின்) வழிகாட்டல்களால் ஏதாவது தீங்கு ஏற்பட்டால், தந்தையே அதற்குப் பொறுப்பாளியாகி, அனைத்தையும் சரிப்படுத்திவிடுவார். நீங்கள் உங்களுடைய சொந்தக் கட்டளைகளைப் பயன்படுத்தக்கூடாது. இவற்றை சிவபாபாவின் வழிகாட்டல்கள் எனக் கருதியவாறே தொடர்ந்தும் முன்னேறிச் செல்லுங்கள், அப்பொழுது அதிகளவு முன்னேற்றம் இருக்கும்.

**ஓம் சாந்தி:** ஆன்மீகத் தந்தை, ஆன்மீகக் குழந்தைகளுக்கு விளங்கப்படுத்தும் பிரதான விடயமானது, நீங்கள் ஓர் ஆத்மா என்ற நம்பிக்கையுடன் இங்கே அமர்ந்திருந்து தந்தையை நினைவு செய்யுங்கள், உங்களுடைய துன்பங்கள் அனைத்தும் அகற்றப்படும் என்பதாகும். அந்த மக்கள் ஆசீர்வாதங்களைக் கொடுக்கின்றார்கள். இந்தத் தந்தை கூறுகின்றார்: குழந்தைகளே, உங்கள் துன்பங்கள் அனைத்தும் அகற்றப்படும். உங்களை ஆத்மாவாகக் கருதி தந்தையை நினைவு செய்யுங்கள். இது அதி இலகுவானது. இதுவே பாரதத்தின் இலகுவான புராதன இராஜயோகமாகும். நீங்கள் “புராதனம்” என்று கூறியபோதிலும், அதற்கும் கால அளவு இருக்கின்றது. நீங்கள் “நீண்ட காலத்திற்கு முன்னர்” எனக் கூறினாலும் அது எவ்வளவு காலமாக இருந்திருக்கும்? தந்தை விளங்கப்படுத்துகின்றார்: நான் உங்களுக்கு சரியாக 5000 வருடங்களுக்கு முன்னர் இராஜயோகம் கற்பித்தேன். தந்தையைத் தவிர வேறு எவராலும் இதை விளங்கப்படுத்த முடியாது. குழந்தைகளைத் தவிர வேறு எவராலும் இதை விளங்கிக்கொள்ளவும் முடியாது. ஆத்மாக்களாகிய குழந்தைகள், பரமாத்மாவாகிய தந்தையிடமிருந்து நீண்ட காலம் பிரிந்திருந்ததாக நினைவுகூரப்படுகின்றது. தந்தையும் கூறுகின்றார்: நீங்கள் ஏணியில் இறங்கி வரும்போது தூய்மையற்றவர்கள் ஆகின்றீர்கள். நீங்கள் இப்பொழுது அனைத்தையும் நினைவு செய்கின்றீர்கள். அனைவரும் ‘ஓ தூய்மையாக்குபவரே!’ என்று கூவியழைக்கின்றார்கள். கலியுகத்தில் தூய்மையற்றவர்கள் மாத்திரமே உள்ளார்கள். சத்திய யுகத்தில் தூய்மையானவர்கள் மாத்திரமே இருப்பார்கள். அது தூய்மையான உலகமாகும். இந்தத் தூய்மையற்ற உலகம் உங்களுக்கு வாழத் தகுதியற்றது. எவ்வாறாயினும், மாயையின் ஆதிக்கமும் குறைந்ததல்ல. அவர்கள் இங்கே 100 இல் இருந்து 125 வரையான மாடிகள் உயரமாகக் கட்டுவதை நீங்கள் காண்கின்றீர்கள். இது மாயையின் ஆடம்பரம் எனக் கூறப்படுகின்றது. நீங்கள் ஒருவரை சுவர்க்கத்திற்கு வருமாறு அழைத்தாலும், அவர் இங்கேயே சுவர்க்கம் இருப்பதாகக் கூறுமளவிற்கு மாயையின் பகட்டு உள்ளது. இதுவே மாயையின் பகட்டு என அழைக்கப்படுகின்றது. எவ்வாறாயினும், இது பழைய கிராமம் என்பதைக் குழந்தைகளாகிய நீங்கள் புரிந்துகொள்கின்றீர்கள். இது பழைய உலகமான நகம் என்று அழைக்கப்படுகின்றது. அதுவும் ஆழ்நகமாகும். சத்திய யுகம் சுவர்க்கம் என அழைக்கப்படுகின்றது. இவ்வார்த்தைகள் ஏற்கனவே பயன்படுத்தப்பட்டுள்ளன. இதை விகாரமான உலகம் என அனைவரும் அழைக்கின்றனர். சுவர்க்கம் விகாரமற்ற உலகமாக இருந்தது. சுவர்க்கம் விகாரமற்ற உலகம் என்றும், நகம் விகாரமான உலகம் என்றும் அழைக்கப்படுகின்றது. மிக இலகுவான விடயங்கள் சில ஏன் எவரது புத்தியிலும் நிலைப்பதில்லை? மனிதர்கள் அதிக துன்பத்தை அனுபவம் செய்கின்றார்கள்! தொடர்ந்தும் பல்வேறு யுத்தங்களும் அதிக சண்டையும் இடம்பெறுகின்றது. போட்டவுடனேயே மக்கள் மரணிக்கக்கூடியவாறான குண்டுகளை அவர்கள் நாளுக்கு நாள் உற்பத்தி செய்கின்றார்கள். எவ்வாறாயினும் சீரழிந்த புத்தியுடைய மனிதர்களால், இப்பொழுது என்ன நடக்க இருக்கின்றது என்பதைப் புரிந்துகொள்ள முடியாது. என்ன நடக்கப் போகின்றது என்பதைத் தந்தையைத் தவிர வேறு எவராலும் விளங்கப்படுத்த முடியாது. புதிய உலகம் மறைமுகமாக ஸ்தாபிக்கப்பட்டு, பின்னர் பழைய உலகம் அழிக்கப்படப்போகின்றது. குழந்தைகளாகிய நீங்கள் மறைமுகமான ஷத்திரியர்கள் என அழைக்கப்படுகின்றீர்கள். நீங்கள் யுத்த களத்திலுள்ளீர்கள் என எவராவது புரிந்துகொள்வார்களா? உங்களுடைய யுத்தம் ஐந்து விகாரங்களுடனாகும். நீங்கள் அனைவருக்கும் தூய்மையாகுமாறு கூறுகின்றீர்கள். நீங்கள் அனைவரும் ஒரு தந்தையின் குழந்தைகள். பிரஜாபிதா பிரம்மாவின் குழந்தைகள் அனைவரும் சகோதர, சகோதரிகள். நீங்கள் சரியான முறையில் விளங்கப்படுத்த வேண்டும். பிரஜாபிதா பிரம்மாவுக்கு ஒரு குழந்தையல்ல, பல குழந்தைகள் உள்ளனர். மிகச்சரியான பெயர் மக்களின் தந்தை (பிரஜாபிதா) என்பதாகும். ஒரு லௌகீகத் தந்தை ஒருபோதும் மக்களின் தந்தையென அழைக்கப்படுவதில்லை. பிரஜாபிதா இருப்பதால், அவரது அனைத்துக் குழந்தைகளும் சகோதரர்களும், சகோதரிகளும் அதாவது பிரம்ம குமாரர்களும், குமாரிகளுமாவர். எவ்வாறாயினும் அவர்கள் இதைப் புரிந்துகொள்வதில்லை. அவர்கள் இதைப் புரிந்து கொள்வதற்கு முயற்சி செய்வதில்லை. அவர்களது புத்தி கல்லுப் போன்றதாகும். பிரஜாபிதா பிரம்மாவின் குழந்தைகள் அனைவரும் சகோதர, சகோதரிகள், அவர்கள் விகாரத்தில் ஈடுபட முடியாது. “பிரஜாபிதா” என்ற வார்த்தையைப் பெயர்ப் பலகையில் கொண்டிருப்பது முக்கியமானதாகும். நீங்கள் நிச்சயமாக இந்த வார்த்தைகளை எழுதவேண்டும். வெறுமனே “பிரம்மா” என்று எழுதுவதன் மூலம் அந்தளவு தாக்கம் இருக்க மாட்டாது. ஆகையினால் பலகையில் சரியான வார்த்தை எழுதப்பட வேண்டும். இது மிக முக்கியமானது. பெண்களுக்கும் கூட பிரம்மா என்ற பெயர் உள்ளது. அவர்கள் பெயர் தட்டுப்பாடு காரணமாக ஆண்களின் பெயரைப் பெண்களுக்கும் வைத்துள்ளார்கள். அவர்கள்

அத்தகைய பெயர்களையும் எங்கிருந்து கொண்டுவர முடியும்? அனைத்தும் நாடகத்திற்கு ஏற்பவே நடைபெறுகின்றது. தந்தைக்கு நம்பிக்கையுடையவராகவும், கீழ்ப்படிவானவராகவும் ஆகுவது உங்கள் மாமியார் வீட்டுக்குச் செல்வது போன்றதல்ல. பாபாவும் தாதாவும் இணைந்திருக்கின்றார்கள். எவர் பேசுகின்றார் என உங்களால் கூறமுடியாது. இதனாலேயே சிவபாபா கூறுகின்றார்: மக்களால் எனது வழிகாட்டல்களைப் புரிந்துகொள்ள முடியாதுள்ளது. உங்களுக்குக் கூறப்படுவதை சரியாக அல்லது பிழையாக இருந்தாலும் எப்போதும் சிவபாபாவே உங்களுக்குக் கூறுகின்றார் எனக் கருதுங்கள். அவரே பொறுப்பாளியாவார். இவர் ஏதாவது தீங்கு விளைவிப்பதைக் கூறினாலும் அவரே பொறுப்பாளியாதலால், அவர் அதைச் சரிப்படுத்திவிடுவார். தொடர்ந்தும் அவற்றை சிவபாபாவின் வழிகாட்டல்கள் எனக் கருதுங்கள். அதிகளவு முன்னேற்றம் இருக்கும். எவ்வாறாயினும் இதைப் புரிந்துகொள்வது உங்களுக்கு சிரமமாகத் தெரிகின்றது. உங்களிற் சிலர் பின்னர் தொடர்ந்தும் உங்கள் சொந்தக் கட்டளைகளையே பின்பற்றுகின்றீர்கள். தந்தை குழந்தைகளாகிய உங்களுக்கு வழிகாட்டல்களைக் கொடுப்பதற்கும் விளங்கப்படுத்துவதற்கும் வெகு தொலைவிலிருந்து வந்துள்ளார். வேறு எவரிடமும் இந்த ஆன்மீக ஞானம் இல்லை. இதுபற்றி நாள்முழுவதும் சிந்தியுங்கள். மக்கள் புரிந்துகொள்ளக்கூடியவாறு எதை நீங்கள் எழுதுவீர்கள்? மக்களின் பார்வை அதன்மீது விழக்கூடியவாறு இலகுவான வார்த்தைகளை நீங்கள் எழுதவேண்டும். எவரும் கேள்வி கேட்கவேண்டிய தேவை இல்லாதவாறு நீங்கள் விளங்கப்படுத்த வேண்டும். தந்தை கூறுகிறார்: உங்களை ஆத்மாவாகக் கருதி என்னை நினைவு செய்யுங்கள், உங்கள் துன்பங்கள் அனைத்தும் அகற்றப்படும் என அவர்களிடம் கூறுங்கள். மிக நன்றாக நினைவில் நிலைத்திருப்பவர்கள், உயர்ந்த அந்தஸ்தைக் கோருவார்கள். இது ஒரு விநாடிக்கான விடயமாகும். மக்கள் பல்வேறு கேள்விகளைக் கேட்கின்றார்கள். நீங்கள் அவையனைத்திற்கும் விடையளிக்கக் கூடாது. அதிகளவு கேள்விகளைக் கேட்காதீர்கள் என அவர்களிடம் கூறுங்கள். அனைத்திற்கும் முதலில் ஒரு விடயத்தில் நம்பிக்கை கொள்ளுங்கள்! நீங்கள் கேள்விகள் எனும் காட்டினுள் சிக்கிக் கொண்டிருக்கானால், உங்களால் வெளியே வரும் பாதையைக் கண்டுகொள்ள முடியாது. இது, மக்கள் புதைகுழியினுள் அகப்பட்டுக்கொள்ளும்போது, அதிலிருந்து வெளியேறுவதற்கான வழியைக் கண்டுகொள்வது சிரமமாக இருப்பது போன்றது. இங்கும் அவ்வாறேயாகும். மக்கள் மாயையிடம் அதிகளவில் அகப்பட்டுள்ளார்கள். ஆகையினால் முதலில் அனைவருக்கும் ஒரு விடயத்தைக் கூறுங்கள்: நீங்கள் ஓர் அழியாத ஆத்மா. தந்தையும் அழியாதவரும், தூய்மையாக்குபவரும் ஆவார். நீங்கள் தூய்மையற்றவர்கள். நீங்கள் இப்பொழுது வீட்டிற்குத் திரும்ப வேண்டும், அல்லது புதிய உலகிற்குச் செல்லவேண்டும். ஆத்மாக்கள் இறுதி வரைக்கும் பழைய உலகிற்கு தொடர்ந்தும் கீழிறங்கி வருவார்கள். முழுமையாகக் கற்காதவர்கள் நிச்சயமாக இறுதியில் வருவார்கள். ஒவ்வொருவரும் எந்தளவு கற்றுள்ளார்கள், யார் முதலில் வருவார்கள் என்பதைப் புரிந்துகொள்ளமுடியும், ஏனெனில் கணக்கு மிகத் தெளிவானது. இது ஒரு பாடசாலையிலும் காணப்படுகிறது. இலக்கை நோக்கி ஓடி, தொட்டவுடன் திரும்பி வாருங்கள். முதலில் திரும்பி வந்தவர் ஒரு பரிசைப் பெறுவார். இது எல்லையற்ற விடயமாகும். நீங்கள் பெறுகின்ற பரிசு எல்லையற்றதாகும். தந்தை கூறுகின்றார்: நினைவு யாத்திரையில் நிலைத்திருங்கள். நீங்கள் தெய்வீகக் குணங்களையும் கிரகிக்க வேண்டும். இங்கேயே நீங்கள் சகல தெய்வீகக்குணங்களும் நிறைந்தவர்கள் ஆகவேண்டும். இதனாலேயே பாபா உங்களை அட்டவணை வைத்திருக்குமாறு கேட்கின்றார். நினைவு யாத்திரையின் அட்டவணையை வைத்திருங்கள். நீங்கள் இலாபத்திலா அல்லது நட்டத்திலா உள்ளீர்கள் எனப் புரிந்துகொள்வீர்கள். எவ்வாறாயினும் சில குழந்தைகள் அதை வைத்திருப்பதில்லை. பாபா குழந்தைகளாகிய உங்களை இதைச் செய்யுமாறு கேட்கின்றார். ஆனால் நீங்கள் அதைச் செய்வதில்லை. மிகச் சிலரே இதைச் செய்கின்றார்கள். இதனாலேயே வெகு சிலருடைய மாலையே உருவாக்கப்படுகின்றது. எண்மர் அதியுயர்ந்த புலமைப்பரிசிலைப் பெறுகின்றார்கள், பின்னர், 108 பேர் கூடுதலான புள்ளிகளைப் பெறுகின்றார்கள். யார் கூடுதலான புள்ளிகளைப் பெறுவார்கள்? சக்கரவர்த்தி, சக்கரவர்த்தினியாக இருப்பவர்களாவர். சிறிதளவு வித்தியாசமே அங்கேயிருக்கும். தந்தை கூறுகின்றார்: முதலில் உங்களை ஓர் ஆத்மாவாகக் கருதித் தந்தையை நினைவு செய்யுங்கள்! இதுவே நினைவு யாத்திரையாகும். தந்தையிடமிருந்து வந்த இந்தச் செய்தியைக் கொடுங்கள். அதிகளவு பேசவேண்டிய தேவையில்லை. வெறுமனே “மன்மனாபவ” என்று கூறுங்கள். சரீர சம்பந்தமான உறவுகள் அனைத்தையும் அகற்றுங்கள், ஏனெனில் நீங்கள் இப்பொழுது சரீரமற்றவர்களாகி வீடு திரும்ப வேண்டும். இங்கு பாபா உங்களுக்கு ஞாபகப்படுத்துகிறார். ஆனால் நான் முழுவதும் நீங்கள் அவரை நினைவு செய்வதில்லை. நீங்கள் ஸ்ரீமத்தையும் பின்பற்றுவதில்லை. அது உங்கள் புத்தியில் நிலைத்திருப்பதும் இல்லை. தந்தை கூறுகின்றார்: நீங்கள் புதிய உலகிற்குச் செல்ல விரும்பினால் தமோபிரதானிலிருந்து சதோபிரதான ஆகுங்கள். பாபா உங்களுக்கு இராச்சிய பாக்கியத்தைக் கொடுத்தார். நீங்கள் 84 பிறவிகள் எடுக்கும்போது அதனை இழந்தீர்கள். இதில் நூறாயிரக்கணக்கான ஆண்டுகள் என்ற கேள்வியில்லை. அல்பாவை அறியாததால் பலர் தொடர்ந்தும் பல கேள்விகளைக் குழந்தைகளிடம் கேட்கின்றனர். தந்தை கூறுகின்றார்: முதலில், சதா என்னை மாத்திரம் நினைவு செய்யுங்கள், உங்களுடைய பாவங்கள் அழிக்கப்படும். அத்துடன் தெய்வீகக் குணங்களையும் கிரகியுங்கள், நீங்கள் தேவர்கள் ஆகுவீர்கள். வேறு எதையும் கேட்கவேண்டிய தேவையில்லை. அவர்கள் அல்பாவைப் புரிந்து கொள்ளவில்லையானால் தொடர்ந்தும் பிற்றாவையும், தீற்றாவையும் பற்றிப் பேசுவார்கள். நீங்களும் குழப்பமடைந்து பின்னர் வருத்தமடைவீர்கள். தந்தை கூறுகின்றார்: முதலில் அல்பாவைப் புரிந்து கொள்ளுங்கள், நீங்கள் அனைத்தையும் புரிந்துகொள்வீர்கள். என்னிடமிருந்து என்னைப் புரிந்து கொள்வதன் மூலம், நீங்கள் அனைத்தையும் புரிந்துகொள்வீர்கள். நீங்கள் புரிந்து கொள்வதற்கு எதுவுமே எஞ்சியிருக்க மாட்டாது. இதனாலேயே உங்களுக்கு ஏழு நாட்கள் கொடுக்கப்படுகின்றது. நீங்கள் ஏழு

நாட்களில் அதிகளவில் புரிந்துகொள்ளலாம். எவ்வாறாயினும் இதைப் புரிந்துகொள்பவர்களும் வரிசைக்கிரமமானவர்களே. சிலர் எதையுமே புரிந்துகொள்வதில்லை. அவர்கள் எவ்வாறு அரசர்களாகவோ, அரசிகளாகவோ ஆகமுடியும்? அரசர்கள், ஒருவரை மாத்திரம் வைத்து ஆட்சி புரிய முடியுமா? ஒவ்வொருவரும் தமது சொந்தப் பிரஜைகளை உருவாக்கவேண்டும். அதிக நேரம் வீணாக்கப்படுகின்றது. அவர்கள் ஏழைகளும், உதவியற்றவர்களும் எனத் தந்தை கூறுகின்றார். அவர்கள் எவ்வளவுதான் பெரிய அந்தஸ்தைக் கொண்டிருந்தாலும் அவை அனைத்தும் தூசாகப் போகின்றது என்பதைத் தந்தை அறிவார். சிறிதளவு காலமே எஞ்சியுள்ளது. விநாச காலத்தில் அன்பற்ற புத்தியைக் கொண்டவர்கள் அழிக்கப் படுவார்கள். ஆத்மாக்களாகிய நாங்கள் அவ்வாறான அன்புள்ள புத்தியைக் கொண்டுள்ளோம் என நீங்கள் புரிந்துகொள்ளலாம். சிலர் தங்களால் ஓரிரு மணித்தியாலங்களுக்கே நினைவில் நிலைத்திருக்க முடிகின்றது எனக் கூறுகின்றனர். உங்களுடைய லௌகீகத் தந்தைமீது ஓரிரு மணித்தியாலம்தான் அன்பு காட்டுவீர்களா? நீங்கள் தொடர்ந்தும் “பாபா, பாபா” என்று கூறியபோதிலும் அந்தளவு ஆழமான அன்பு இல்லை. சிவபாபாவை நினைவு செய்யுமாறு உங்களுக்கு மீண்டும் மீண்டும் கூறப்படுகின்றது. நீங்கள் உண்மையான நினைவைக் கொண்டிருக்கவேண்டும். நீங்கள் இதில் மிகவும் திறமைசாலிகளாகக் காட்டிக்கொள்ள முயற்சிக்கக்கூடாது. பலர், ‘நான் சிவபாபாவை அதிகளவில் நினைவு செய்கின்றேன்’ எனக் கூறுகிறார்கள். அவ்வாறாயின், அவர்கள் பறந்துகொண்டிருக்க வேண்டும்: பாபா, நான் இப்பொழுது பலருக்கும் நன்மை செய்வதற்காக சேவைக்குச் செல்கின்றேன். நீங்கள் அதிகளவு மக்களுக்கு இந்தச் செய்தியைக் கொடுக்கும்போது, அதிகளவில் நீங்கள் நினைவில் நிலைத்திருப்பீர்கள். பல புதல்விகள் தாம் பந்தனத்தில் இருப்பதாகக் கூறுகிறார்கள். எவ்வாறாயினும் முழு உலகமுமே பந்தனத்திலுள்ளது! பந்தனங்கள் சாமர்த்தியமாக முடிக்கப்பட வேண்டும். பல வழிமுறைகள் உள்ளன. உதாரணமாக, நாளைக்கு நீங்கள் மரணிப்பதாக இருந்தால், உங்களுடைய குழந்தைகளை யார் பராமரிப்பார்கள்? நிச்சயமாக யாரோ ஒருவர் அவர்களைப் பராமரிக்க வருவார். அறியாமைப் பாதையில், நீங்கள் மறுபடியும் திருமணம் செய்துகொள்வீர்கள். இக்காலத்தில், மறுபடியும் திருமணம் செய்வது பெரிய பிரச்சினையாகும். ஒருவருக்கு சிறிதளவு பணத்தைக் கொடுத்து குழந்தைகளைப் பார்த்துக்கொள்ளுமாறு அவசியம் கூறுங்கள். இது உங்களுடைய மரணித்து வாழ்கின்ற பிறப்பாகும். நீங்கள் மரணித்து வாழும்போது, உங்களுக்கான அனைத்தையும் யார் பார்த்துக்கொள்வார்கள்? நிச்சயமாக ஒரு தாதி(nurse) நியமிக்கப்பட வேண்டும். பணத்தினால் எதனைத்தான் அடையமுடியாது? நீங்கள் நிச்சயமாக பந்தனத்திலிருந்து விடுதலையாக வேண்டும். சேவையில் மிகுந்த ஆர்வமுடையவர்கள் சேவை செய்ய ஓடிச்செல்வார்கள். அவர்கள் உலகிற்கு மரணித்தவர்களாவர். இங்கே தந்தை கூறுகிறார்: நீங்கள் உங்களுடைய நண்பர்களையும் உறவினர்களையும் ஈடேற்ற வேண்டும். மன்மனாபவ என்ற செய்தியை அனைவருக்கும் கொடுங்கள். அதன் மூலம் அவர்களும் தமோபிரதானிலிருந்து, சதோபிரதானாக முடியும். தந்தையே இதை உங்களுக்குக் கூறுகின்றார். ஏனைய அனைவரும் மேலிருந்து கீழிறங்கி வருவார்கள். அவர்களைப் பின்பற்றுவவர்களும் அவர்களின் பின்னால் தொடர்ந்தும் கீழிறங்கி வருவார்கள். உதாரணமாக, கிறிஸ்து அனைவரையும் கீழே கொண்டுவந்தார். அவர்கள் தமது பாகங்களை இங்கே நடித்த பின்னர் அமைதியற்றவர்கள் ஆகியதும், தாம் அமைதியை வேண்டுவதாகக் கூறுகின்றார்கள். அவர்கள் அமைதி நிலையில் இருந்தார்கள். பின்னர் இங்கு கீழே அவர்களுடைய குருவைப் பின்பற்றினார்கள். பின்னர் ஓ, தூய்மையாக்குபவரே வாருங்கள்! எனக் கூவியழைக்கிறார்கள். நாடகம் எவ்வாறு உருவாக்கப்பட்டுள்ளது எனப் பாருங்கள். அவர்கள் இறுதியில் தமது இலக்கை அடைவதற்காக வருவார்கள். சில குழந்தைகள் காட்சிகளைப் பெற்றுள்ளார்கள். அவர்கள் வந்து தங்களுடைய மன்மனாபவ ஆகுகின்ற இலக்கை அடைவார்கள். நீங்கள் இப்பொழுது பிச்சைக்காரரிலிருந்து, இளவரசர்கள் ஆகுகின்றீர்கள். இந்நேரத்தில் செல்வந்தர்களாக உள்ளவர்கள் பின்னர் பிச்சைக்காரர்கள் ஆகுவார்கள். இது ஓர் அற்புதமே! எவரும் இந்நாடகம் பற்றி அறியமாட்டார்கள். முழு இராச்சியமும் ஸ்தாபிக்கப்படுகின்றது. அங்கு ஏழைகள் சிலரும் இருப்பார்கள், இல்லையா? இதைப் புரிந்துகொள்வதற்கு தொலைநோக்கான புத்தி தேவையாகும். இறுதியில் எவ்வாறு நீங்கள் அனைவரும் மாற்றப்படுவீர்கள் என்ற காட்சிகளைக் காண்பீர்கள். நீங்கள் புதிய உலகிற்காகக் கற்கின்றீர்கள். நீங்கள் இப்பொழுது சங்கமத்தில் இருக்கின்றீர்கள். நீங்கள் கற்று சித்தியெய்தும்போது, தேவகுலத்துக்குள் செல்வீர்கள். தற்பொழுது நீங்கள் பிராமண குலத்தில் இருக்கின்றீர்கள். இந்த விடயங்களை வேறு எவருமே புரிந்துகொள்ளமாட்டார்கள். கடவுள் கற்பிக்கின்றார் என்பது சிறிதளவேனும் எவரது புத்தியிலும் நிலைத்திருப்பதில்லை. அசரீரியான கடவுள் நிச்சயமாக இங்கே வருகின்றார். இந்த நாடகம் மிகவும் அற்புதமான முறையில் உருவாக்கப்பட்டுள்ளது. நீங்கள் நாடகத்தைப் புரிந்துகொண்டு, உங்களுடைய பாகங்களை நடிக்கின்றீர்கள். பிரம்மாவின் மூலம் ஸ்தாபனை இடம்பெறுகின்றது என்பதை விளங்கப்படுத்த நீங்கள் திரிமூர்த்தி படத்தைப் பயன்படுத்த வேண்டும். விநாசம் தானாகவே (automatically) இடம்பெறும். அவர்கள் வெறுமனே பெயரைக் கொடுத்துள்ளனர். இந்நாடகம் நிச்சயிக்கப்பட்டது. உங்களை ஓர் ஆத்மாவாகக் கருதி தந்தையை நினைவு செய்வதே பிரதான விடயமாகும். அதன் மூலம் கறை அகற்றப்படும். பாடசாலையில் எவ்வளவு நன்றாகக் கற்கின்றீர்களோ, அதற்கேற்ப உங்கள் வருமானமும் அதிகளவாகும். நீங்கள் ஆரோக்கியத்தையும், செல்வத்தையும் 21 பிறவிகளுக்குப் பெறுகின்றீர்கள். இது ஒரு சிறிய விடயமல்ல! இங்கு சிலர் செல்வத்தைக் கொண்டிருந்தாலும் அவர்களுடைய பேரக் குழந்தைகளுக்கு அதிலிருந்து உண்பதற்கு காலம் இருக்காது. தந்தை தன்னிடமிருந்த அனைத்தையும் இங்கே சேவைக்காகப் பயன்படுத்திவிட்டார். ஆகையினால் அவர் அதிகளவு சேர்த்துக் கொண்டார்! அனைவரின் செல்வமும் சேர்க்கப்படமாட்டாது. பல கோடிஸ்வர்கள் இருக்கின்றார்கள். ஆனால் அவர்களுடைய செல்வம் பயன்படமாட்டாது. தந்தை அதை ஏற்றுக்கொள்வதில்லை. அல்லது அவர் அதற்கான பிரதிபலனைக் கொடுக்கவேண்டும் அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. உங்களுடைய பந்தனங்களை முடிப்பதற்கான வழிமுறைகளை உருவாக்குங்கள். இதயத்தில் தந்தைமீது ஆழமான அன்பு வைத்திருங்கள். தந்தையின் செய்தியை அனைவருக்கும் கொடுத்து, அனைவருக்கும் நன்மை செய்யுங்கள்.
2. இந்த எல்லையற்ற நாடகத்தை தொலை நோக்குடைய புத்தியுடன் விளங்கப்படுத்துங்கள். ஒரு பிச்சைக்காரனிலிருந்து, இளவரசர் ஆகுகின்ற கல்வியில் முழுமையான கவனஞ் செலுத்துங்கள். உண்மையான நினைவு அட்டவணையை வைத்திருங்கள்.

**ஆசீர்வாதம்:** நீங்கள் அதி மேன்மையான பாக்கியத்தைக் கொண்ட ஒரு பாக்கியசாலி ஆகி, சதா கடவுளினதும், உங்கள் பாக்கியத்தினதும் விழிப்புணர்வில் இருப்பீர்களாக. சங்கம யுகத்தில், கடவுள் உயிருள்ள ரூபத்தில்(living form) குழந்தைகளாகிய உங்களுக்குச் சேவை செய்கின்றார். பக்தி மார்க்கத்தில், அனைவரும் கடவுளுக்குச் சேவை செய்கின்றனர், ஆனால் இங்கோ உயிருள்ள “தாகூர்”களாகிய(விக்கிரகங்கள்) உங்கள் அனைவருக்கும் கடவுளே சேவை செய்கின்றார். அவர் உங்களை அமிர்த வேளையில் விழித்தெழுச் செய்து, உங்களுக்கு போக் படைத்து, உங்களை உறங்க வைக்கின்றார். நாங்களே இசைக்கப்படும் பாடலுடன் உறங்கச் சென்று, இசைக்கப்படும் பாடலுடன் விழித்தெழுகின்ற, அதி நேசிக்கப்படுகின்ற, அதி மேன்மையான பிராமணர்கள் ஆவோம். சதா தொடர்ந்தும் இந்தப் பாக்கியத்தின் சந்தோஷத்தில் ஊஞ்சலாடுங்கள். மாயையால் அன்றி, தந்தையால் மாத்திரம் நேசிக்கப்படுபவராக இருங்கள். மாயையால் நேசிக்கப்படுபவர்கள் மிகவும் சீரழிந்துவிடுகின்றனர்.

**சுலோகம்:** உங்களுடைய மலர்ச்சியான முகத்தின் மூலம் சகல பேறுகளினதும் அனுபவத்தைக் கொடுப்பதே உண்மையான சேவை ஆகும்.

\*\*\*ஓம் சாந்தி\*\*\*